

“ಮಧುರ ಮಕ್ಕಳೇ - ಈ ಹಳೆಯ ಜಗತ್ತು, ಹಳೆಯ ಮಂಟಪದಿಂದ ಈಗ ಮನಸ್ಸನ್ನು ತೆಗೆಯಿರಿ, ತಾವು ತಂದೆಯ ಬಳಿಗೆ ಹಿಂತಿರುಗಬೇಕು, ಆದ್ದರಿಂದ ಮನೆಯನ್ನು ನೆನಪು ಮಾಡಿ.”

ಪುಶ್ಚಿ: ತನ್ನ ಸ್ಥಿತಿಯನ್ನು ಚೆನ್ನಾಗಿ ಮಾಡಿಕೊಳ್ಳಲು ಯಾವ ಮಾತಿನ ಬಗ್ಗೆ ಬಹಳ ಗಮನವನ್ನಿಡಬೇಕು?

ಉತ್ತರ: ಭೋಜನದ ಗಮನವನ್ನಿಡಬೇಕು. ಬುದ್ಧಿವಂತ ಮಕ್ಕಳು ಯೋಗದಲ್ಲಿದ್ದು ತಮ್ಮ ಕೈಯಿಂದ ಅಡಿಗೆ ಮಾಡುತ್ತಾರೆ ಹಾಗೂ ಸ್ವೀಕಾರ ಮಾಡುತ್ತಾರೆ. ಒಂದುವೇಳೆ ಯಾರೇ ಆಗಲಿ ತಂದೆಯ ನೆನಪು ಮಾಡಿ ಪ್ರೀತಿಯಿಂದ ಭೋಜನವನ್ನು ತಯಾರಿಸಿದರೆ ಹಾಗೂ ಸ್ವೀಕಾರ ಮಾಡಿದರೆ ಅವರ ಸ್ಥಿತಿ ಬಹಳ ಚೆನ್ನಾಗಿರುತ್ತದೆ. ತಂದೆಯ ನೆನಪಿನಲ್ಲಿ ಅಡಿಗೆ ಮಾಡಿದರೆ ತಂದೆಯೂ ಸಹ ಅದರ ಸುಗಂಧವನ್ನು ತೆಗೆದುಕೊಳ್ಳುತ್ತಾರೆ. ಸೇವಾಧಾರಿ ಮಕ್ಕಳು ಬಹಳ ಚುರುಕಾಗಬೇಕು. ಎಲ್ಲಾ ಪ್ರಕಾರದ ಸೇವೆಯನ್ನು ತಮ್ಮ ಕೈಯಿಂದ ಮಾಡಬೇಕು.

ಗೀತೆ: ನನಗೆ ಆಶ್ರಯವನ್ನು ಕೊಡುವಂತಹವರು.....

ಓಂ ಶಾಂತಿ. ಮಕ್ಕಳ ಪ್ರತಿ ತಂದೆಯು ಕುಳಿತು ತಿಳಿಸುತ್ತಾರೆ. ಮಕ್ಕಳಿಗೆ ಗೊತ್ತಿದೆ - ನಾವಾತ್ಮರು ಪರಮಪಿತ ಪರಮಾತ್ಮ ತಂದೆಯಿಂದ ಕೇಳುತ್ತಿದ್ದೇವೆ. ಮೊದಲು ಸತ್ಸಂಗಗಳಲ್ಲಿ ನಾವಾತ್ಮರು ಪರಮಪಿತ ಪರಮಾತ್ಮನಿಂದ ಕೇಳುತ್ತಿದ್ದೇವೆ ಎಂದು ತಾವು ತಿಳಿಯುತ್ತಿರಲಿಲ್ಲ. ಇಲ್ಲಿ ಮಕ್ಕಳು ತಂದೆಯ ಹಾಗೂ ತಂದೆಯು ಮಕ್ಕಳ ಸನ್ನುಖದಲ್ಲಿದ್ದಾರೆ. ತಂದೆಯು ನಿರಾಕಾರ ಹಾಗೂ ಆತ್ಮವು ನಿರಾಕಾರನಲ್ಲವೆ. ಬಹಳ ಬಹಳ ಮಕ್ಕಳಿದ್ದಾರೆ, ಇದನ್ನು ತಂದೆಯ ವಿನಃ ಮತ್ತಾರೂ ಹೇಳಲು ಸಾಧ್ಯವಿಲ್ಲ. ಯಾರು ತಂದೆಯ ಸನ್ನುಖದಲ್ಲಿ ಬ್ರಾಹ್ಮಣ - ಬ್ರಾಹ್ಮಣಿಯರು ಇದ್ದಾರೆಯೋ ಅವರಿಗೆ ತಂದೆಯು ಕುಳಿತು ತಿಳಿಸುತ್ತಾರೆ. ತಮಗೆ ಗೊತ್ತಿದೆ, ಈ ಸಮಯದಲ್ಲಿ ಎಲ್ಲರೂ ಪಾಪಾತ್ಮರಾಗಿದ್ದಾರೆ. ಇದು ಯಾವುದೇ ಪುಣ್ಯಾತ್ಮರ ಜಗತ್ತಲ್ಲ. ಪುಣ್ಯಾತ್ಮರ ಜಗತ್ತು ಎಂದು ಸತ್ಯಯುಗಕ್ಕೆ ಹೇಳಲಾಗುತ್ತದೆ. ಈಗ ತಾವು ಮಕ್ಕಳಿಗೆ ಬೇಹದ್ದಿನ ತಂದೆಯು ರಾಜಯೋಗವನ್ನು ಕಲಿಸುತ್ತಿದ್ದಾರೆ. ಈಗ ತಂದೆಯು ಹೇಳುತ್ತಾರೆ - ಈ ಹಳೆಯ ಜಗತ್ತಿನಲ್ಲಿ ದೇಹ ಸಹಿತ ಏನೆಲ್ಲಾ ಇದೆಯೋ ಅದೆಲ್ಲವನ್ನೂ ಮರೆಯಿರಿ, ಅದರೊಂದಿಗೆ ವೈರಾಗ್ಯ ಬರಬೇಕು. ಇದು ಬೇಹದ್ದಿನ ವೈರಾಗ್ಯವಾಗಿದೆ. ತಾವು ಯಾವುದೇ ಕಾಡಿಗೆ ಹೋಗಬೇಕಾಗಿಲ್ಲ. ಗೃಹಸ್ಥ ವ್ಯವಹಾರದಲ್ಲಿಯೇ ಇರಬೇಕು, ಆದರೆ ಈ ಹಳೆಯ ಜಗತ್ತಿನ ಜೊತೆ ಮನಸ್ಸನ್ನಿಡಬಾರದು. ಇದು ಕಲಿಯುಗದ ಮಂಟಪವಾಗಿದೆ. ಈ ಮಂಟಪದಲ್ಲಿ ಯಾವಾಗ ಸತ್ಯಯುಗವಿತ್ತೋ ಆಗ ದೇವಿ-ದೇವತೆಗಳ ರಾಜ್ಯವಿತ್ತು. ಅವರ ಪಾತ್ರವೂ ನಡೆಯುತ್ತಿತ್ತು. ಈಗ ಈ ಮಂಟಪವೂ ಹಳೆಯದಾಗಿದೆ. ಪುಣ್ಯಾತ್ಮರ ಜಗತ್ತೆಂದು ಸತ್ಯಯುಗಕ್ಕೆ ಹೇಳಲಾಗುತ್ತದೆ. ಈಗ ತಾವು ಈ ನೇತ್ರಗಳಿಂದ ಏನೆಲ್ಲಾ ನೋಡುತ್ತೀರೋ ಅದೆಲ್ಲವೂ ಹಳೆಯ ವಸ್ತುಗಳಾಗಿವೆ. ಈ 84 ಜನ್ಮಗಳು ಪೂರ್ಣ ಮಾಡಬೇಕಾದರೆ ಈ ಹಳೆಯ ಜಗತ್ತಿನ ಜೊತೆ ಮನಸ್ಸನ್ನು ಜೋಡಿಸಬಾರದು. ಹೊಸ ಜಗತ್ತಿನ ಕಡೆಯಿರಬೇಕು. ಈಗ ಈ ಹಳೆಯ ಶರೀರವನ್ನು ಬಿಟ್ಟು ನಾವು ಹಿಂತಿರುಗಿ ಹೋಗಬೇಕಾಗಿದೆ. ಬಾಬಾ ತಮ್ಮನ್ನು ಮತ್ತೆ ಕರೆದೊಯ್ಯಲು ಬಂದಿದ್ದಾರೆ - ಈ ಖುಷಿಯಿರಬೇಕು. ಮತ್ತೆ ನಾವು ಸ್ವರ್ಗದಲ್ಲಿ ಹೋಗಿ ಪಾತ್ರವನ್ನಭಿನಯಿಸಬೇಕು ಅಂದರೆ ಗೃಹಸ್ಥ ವ್ಯವಹಾರದಲ್ಲಿ ಇರುತ್ತಾ ಮಮತೆಯನ್ನು ತೆಗೆಯಬೇಕು. ಹಳೆಯ ಜಗತ್ತು ಸ್ಮಶಾನವಾಗಲೇಬೇಕು. ನಾಟಕದ ಪಾತ್ರಧಾರಿಗಳು ಪಾತ್ರವನ್ನಂತೂ ಪೂರ್ಣ ಮಾಡಿದಾಗ ಮನೆಯ ನೆನಪು ಬರುತ್ತದೆ. ತಾವೂ ಸಹ ತಿಳಿದಿದ್ದೀರಿ - ನಾವು ಬ್ರಾಹ್ಮಣರು 84 ಜನ್ಮಗಳ ಪಾತ್ರವನ್ನಭಿನಯಿಸಿದೆವು. 84ರ ಚಕ್ರವೆಂದೇ ಹೇಳಲಾಗುತ್ತದೆ. ವರ್ಣಗಳನ್ನು ನೆನಪು ಮಾಡಬೇಕಾಗುತ್ತದೆ.

ಶಿವತಂದೆಯು ಕುಳಿತು ಹೂಗಳನ್ನು ನೋಡುತ್ತಾರೆ, ಇವರ (ಬ್ರಹ್ಮಾ) ಆತ್ಮವೂ ಸಹ ನೋಡುತ್ತದೆ ಹಾಗೂ ಮತ್ತೆ ಬಾಬಾರವರನ್ನೂ ನೆನಪು ಮಾಡುತ್ತದೆ - ಬಾಬಾ ನಮಗೆ ಈ ಜ್ಞಾನವನ್ನು ಹೇಳಿದರು. ಅವರೇ ತಂದೆ, ಶಿಕ್ಷಕ, ಸದ್ಗುರುವಾಗಿದ್ದಾರೆ. ಅವರ ಕೈಯಲ್ಲಿ ಯಾವುದೇ ಶಾಸ್ತ್ರಗಳಿಲ್ಲ. ಮಕ್ಕಳೂ ಸಹ ಹೇಳುತ್ತಾರೆ - ಶಿವತಂದೆಯು ಸೃಷ್ಟಿಕರ್ತದ ಜ್ಞಾನವನ್ನು ನೀಡಿದ್ದಾರೆ, ಅದನ್ನು ನಿಮಗೆ ಹೇಳುತ್ತೇವೆ ಅಂದಮೇಲೆ ಸದ್ಗುರುವೇ ನೆನಪಿಗೆ ಬರುತ್ತಾರೆ. ಆತ್ಮರ ರೂಪದಿಂದ ತಂದೆಯೇ ನೆನಪು ಬರುತ್ತಾರೆ. ಪೂರ್ಣ ವಿಶ್ವದ ಇತಿಹಾಸ-ಭೂಗೋಳವೂ ಸಹ ನೆನಪಿಗೆ ಬರುತ್ತದೆ. ಅಲ್ಲಿ ನಾವಾತ್ಮರು ಅಶರೀರಿಗಳಾಗಿದ್ದೆವು ಎನ್ನುವುದೂ ಸಹ ಗೊತ್ತಿದೆ. ತಂದೆಯು ಸದಾ ಅಶರೀರಿಯಾಗಿದ್ದಾರೆ, ಈಗ ನಮಗೆ ಈ ಶರೀರದ ಮೂಲಕ ಕಲ್ಪದ ಮೊದಲಿನ ತರಹ ಶಿಕ್ಷಣವನ್ನು ನೀಡುತ್ತಿದ್ದಾರೆ. ಖಂಡಿತ ನಾನು ಆತ್ಮನಾಗಿದ್ದೇನೆ, ಪುಣ್ಯಾತ್ಮ-ಪಾಪಾತ್ಮ ಎನ್ನಲಾಗುತ್ತದೆ. ಒಂದುವೇಳೆ ಪರಮಾತ್ಮ ಸರ್ವವ್ಯಾಪಿಯಾಗಿದ್ದರೆ ಮಹಾನ್ ಪರಮಾತ್ಮ ಎನ್ನಬೇಕಾಗುತ್ತದೆ. ಪರಮಾತ್ಮ ಕುಳಿತು ಯಜ್ಞ, ಜಪ-ತಪ ಮುಂತಾದವನ್ನು ಮಾಡುತ್ತಾರೆ ಎಂದು ಹೇಳಲು ಸಾಧ್ಯವಿಲ್ಲ. ಭಕ್ತರು ಭಗವಂತನನ್ನು ಹುಡುಕುತ್ತಾರೆ. ಇದೂ ಸಹ ಡ್ರಾಮಾದಲ್ಲಿ ಭಕ್ತಿಮಾರ್ಗವು ನಿಗದಿಯಾಗಿದೆ. ತಾವು ಮತ್ತೆ 21 ಜನ್ಮಗಳ ಸುಖವನ್ನು ಭೋಗಿಸಿ ಮತ್ತೆ 63 ಜನ್ಮಗಳು ಭಕ್ತಿಮಾರ್ಗದ ಚಕ್ರದಲ್ಲಿ ಬರಬೇಕು. ನಮ್ಮ ಪಾತ್ರವು ಎಲ್ಲರಿಗಿಂತ ಭಿನ್ನವಾಗಿದೆ ಎಂಬುದು ನಿಮಗೆ ಗೊತ್ತಿದೆ. ಪ್ರತಿಯೊಂದು ಅವಿನಾಶಿ ಆತ್ಮಕ್ಕೆ ಅವಿನಾಶಿ ಪಾತ್ರವು ಸಿಕ್ಕಿದೆ. ಶರೀರವಂತೂ ಸಮಾಪ್ತಿಯಾಗುತ್ತದೆ.

ನಾನು 84 ಜನ್ಮಗಳ ಪಾತ್ರವನ್ನು ಪೂರ್ಣ ಮಾಡಿದನು ಈಗ ನನಗೆ ಪಾತ್ರ ಪೂರ್ತಿ ಮಾಡಿ ಈ ವಸ್ತ್ರ ತ್ಯಜಿಸಬೇಕಾಗಿದೆ, ಇದರಲ್ಲಿ ಮಮತ್ವಯಿಡಬಾರದಾಗಿದೆ. ಆತ್ಮವೇ ಎಲ್ಲಾ ಮಾಡುತ್ತದೆ. ಆತ್ಮವೇ ಓದುತ್ತದೆ. ನಾನು ಈ ಕರ್ಮೇಂದ್ರಿಯಗಳ ಮೂಲಕ ಇಷ್ಟು ಓದಿದ್ದೇನೆ ಎಂದು ಹೇಳುತ್ತದೆ. ಆತ್ಮವು ದೇಹದಿಂದ ಹೊರ ಬಂದರೆ ಶರೀರಕ್ಕೆ ಶವವೆನ್ನಲಾಗುತ್ತದೆ. ಆತ್ಮವು ಹೇಳುತ್ತದೆ - ನಾನು ಅಮರನಾಗಿದ್ದೇನೆ. ಖಂಡಿತ ಈ ಬೇಹದ್ದಿನ ನಾಟಕದಲ್ಲಿ ನಮ್ಮದು 84 ಜನ್ಮಗಳ ಪಾತ್ರವಿದೆ ಎಂಬುದು ನಿಮ್ಮ ಬುದ್ಧಿಯಲ್ಲಿ ಈಗ ಇರುತ್ತದೆ. ಅನೇಕ ಪಾತ್ರಧಾರಿಗಳು ಭಿನ್ನ-ಭಿನ್ನ ಧರ್ಮದವರಾಗಿದ್ದಾರೆ, ಭಾರತಕ್ಕೆ ಬಹಳ ಭಾರಿ ಮಹಿಮೆಯಿದೆ. ಕ್ರಿಶ್ಚಿಯನ್ನರೂ ಸಹ ಭಾರತಕ್ಕೆ ಗೌರವ ಕೊಡುತ್ತಾರೆ. ಭಾರತವೇ ಪ್ರಾಚೀನವೆಂದು ತಿಳಿದುಕೊಂಡಿದ್ದಾರೆ, ಆ ಸಮಯದಲ್ಲಿ ಕ್ರಿಶ್ಚಿಯನ್ನರು ಇರಲಿಲ್ಲ ಆದರೆ ಅವರು ಕೇವಲ ಭಾರತ ಪ್ರಾಚೀನವಾಗಿತ್ತು ಎಂದು ಹೇಳುತ್ತಿದ್ದರು. ಅಲ್ಲಿ ದೇವಿ-ದೇವತೆಗಳ ರಾಜ್ಯವಿತ್ತು ಎಂದು ಗೊತ್ತಿರಲಿಲ್ಲ. ಅವರಿಗೆ ಭಗವಾನ್-ಭಗವತಿ ಎಂದು ಹೇಳಲಾಗುತ್ತಿತ್ತು. ಕೃಷ್ಣನಿಗೆ ಭಗವಂತನೆಂದು ಹೇಳುವುದಿಲ್ಲ. ದೇವತಾ ಕೃಷ್ಣ ಎಂದು ಹೇಳುತ್ತಾರೆ. ಕೃಷ್ಣ ಅಥವಾ ದೇವತೆಗಳ ಬಹಳ ಹಳೆಯ ಚಿತ್ರವನ್ನು ಇಷ್ಟು ಪಡುತ್ತಾರೆ. ಏಕೆಂದರೆ ದೇವಿ-ದೇವತೆಗಳು ಎಲ್ಲರಿಗಿಂತ ಹಿರಿಯರಲ್ಲವೆ. ಭಾರತದ ಮಹಿಮೆ ಬಹಳ ಇದೆ. ಗೀತೆಯಲ್ಲಿ ಒಂದುವೇಳೆ ಗೀತೆಯ ಭಗವಂತನ ಹೆಸರನ್ನು ಬದಲಾಯಿಸದೇ ಇದ್ದಿದ್ದರೆ ಎಲ್ಲರಿಗೂ ಅರ್ಥವಾಗುತ್ತಿತ್ತು. ನಾವೆಲ್ಲಾ ಮನುಷ್ಯಾತ್ಮರ ತಂದೆಯ ಜನ್ಮಭೂಮಿ ಭಾರತವಾಗಿದೆ ಎಂದು. ಶಿವನ ಮಂದಿರವಂತೂ ಎಲ್ಲಾ ಕಡೆಯಿದೆ. ಪತಿತ-ಪಾವನ ತಂದೆಯು ಪತಿತ ಜಗತ್ತಿನಲ್ಲಿ ಬಂದು ಎಲ್ಲರನ್ನು ಪಾವನ ಮಾಡುತ್ತಾರೆಂದಾಗ ಶ್ರೇಷ್ಠರಾದರಲ್ಲವೆ. ಶಿವಾಯ ನಮಃ ಎಂದು ಮಹಿಮೆಯಾಗುತ್ತದೆ. ನೀವೇ ಮಾತಾಪಿತ, ನಾವು ಬಾಲಕರಾಗಿದ್ದೇವೆ..... ತಾವು ಜ್ಞಾನಸಾಗರನಾಗಿದ್ದೀರಿ. ತಮ್ಮ ಗತಿ ಮತಿ ಭಿನ್ನವಾಗಿದೆ. ತಮ್ಮ ಮಹಿಮೆಯು ಅಪರಮಪಾರವಾಗಿದೆ. ಆದರೂ ಮತ್ತೆ ಅವರನ್ನು ಮರೆತು ಹೋಗುತ್ತಾರೆ. ಆದ್ದರಿಂದ ಭಾರತದ ಮಹಿಮೆಯು ಮಾಯವಾಗಿದೆ. ಈಗ ಮಕ್ಕಳು ಹೊರಗಡೆ ವಿದೇಶಕ್ಕೆ ಹೋದಾಗ ಅವರಿಗೆ ತಿಳಿಸಬೇಕು - ಎಲ್ಲಾ ಆತ್ಮರ ತಂದೆಯು ನಿರಾಕಾರನಾಗಿದ್ದಾರೆ. ತಾವು ಪರಮಾತ್ಮನನ್ನು ಕರೆಯುತ್ತೀರಿ, ಆದರೆ ಅವರು ಯಾವಾಗ ಬರುತ್ತಾರೆ ಎಂಬುದು ಗೊತ್ತಿಲ್ಲ. ಆ ಯುರೋಪಿಯನ್ ಯಾದವರೂ ಸಹ ತಿಳಿದಿದ್ದಾರೆ - ನಾವು ಯಾವ ಬಾಂಬುಗಳನ್ನು ಮಾಡಿದ್ದೇವೆಯೋ ಇದರಿಂದ ಖಂಡಿತ ತಾವು ನಮ್ಮ ಕುಲದ ವಿನಾಶ ಮಾಡಿಕೊಳ್ಳುತ್ತೇವೆ. ಮಹಾಭಾರತ ಯುದ್ಧವು ಪ್ರಸಿದ್ಧವಾಗಿದೆ. ಮೃತ್ಯು ಸನ್ಮುಖದಲ್ಲಿ ನಿಂತಿದೆ. ಭಾರತವು ಪ್ರಾಚೀನವಾಗಿದೆ ಅಂದಾಗ ಅನೇಕರು ಅದರ ಸಹಯೋಗಿಗಳಾಗುತ್ತಾರೆ. ಭಾರತವು ಬಹಳ ಶ್ರೀಮಂತವಾಗಿತ್ತು. ಎಷ್ಟೊಂದು ಖಜಾನೆಯಿತ್ತು ಅದನ್ನು ನಂತರ ಮುಸ್ಲಿಮರು ವಜ್ರ, ರತ್ನಗಳನ್ನು ತೆಗೆದುಕೊಂಡು ಹೋಗಿ ಗೋರಿಗಳಲ್ಲಿ ಹಾಕಿದರು. ಮಕ್ಕಳಿಗೆ ಗೊತ್ತಿದೆ - ಖಂಡಿತ ಭಾರತದಲ್ಲಿ ದೇವಿ-ದೇವತೆಗಳ ರಾಜ್ಯವಿತ್ತು. ಈಗ ನಾವು ಮತ್ತೆ ಆ ರಾಜ್ಯವನ್ನು ಪಡೆಯುತ್ತಿದ್ದೇವೆ. ಯೋಗಬಲದ ವಿನಃ ಯಾರೂ ವಿಶ್ವದ ಮಾಲೀಕರಾಗಲು ಸಾಧ್ಯವಿಲ್ಲ. ಕ್ರಿಶ್ಚಿಯನ್ನರೆಲ್ಲರೂ ಒಂದೇ ಧರ್ಮದವರಾಗಿದ್ದಾರೆ. ಅವರೇ ಪರಸ್ಪರದಲ್ಲಿ ಯುದ್ಧ ಮಾಡಿ ತಮ್ಮ ಕುಲದ ವಿನಾಶ ಮಾಡಿಕೊಳ್ಳುತ್ತಾರೆ. ಯಾದವ ಕುಲದವರು ಬಾಂಬುಗಳ ಮೂಲಕ ಪರಸ್ಪರದಲ್ಲಿ ಯುದ್ಧ ಮಾಡುತ್ತಾರೆ. ಬಾಂಬುಗಳಿಂದ ಪೂರ್ಣ ಜಗತ್ತೇ ಸಮಾಪ್ತಿಯಾಗುತ್ತದೆ ಎಂದು ಗೊತ್ತಿದೆ. ನಾವು ರಾಜ್ಯ ಮಾಡಲು ಸಾಧ್ಯವಿಲ್ಲ. ತಮಗೆ ಗೊತ್ತಿದೆ, ಎರಡು ಬೆಕ್ಕುಗಳು ಯುದ್ಧ ಮಾಡುತ್ತಿದ್ದಾಗ ಮಧ್ಯದಲ್ಲಿ ಬೆಣ್ಣೆಯು ನಮಗೆ ಸಿಗುತ್ತದೆ. ತಾವು ಪುರುಷಾರ್ಥ ಮಾಡುತ್ತಿದ್ದೀರಿ. ಈಗ ತಾವು ಮಕ್ಕಳಿಗೆ ಈ ಹಳೆಯ ಜಗತ್ತಿನೊಂದಿಗೆ ವೈರಾಗ್ಯ ಬರಬೇಕು, ಏಕೆಂದರೆ ಇದೆಲ್ಲವೂ ಸಮಾಪ್ತಿಯಾಗುತ್ತದೆ. ಒಬ್ಬ ತಂದೆಯನ್ನೇ ನೆನಪು ಮಾಡಬೇಕು. ಸ್ಮಶಾನವನ್ನು ಏನು ನೆನಪು ಮಾಡುವುದು, ಸ್ಮಶಾನವು ಸಮಾಪ್ತಿಯಾಗಿ ಮತ್ತೆ ಪರಿಸ್ಥಾನವಾಗಬೇಕು. ಇಲ್ಲವೆಂದರೆ ಸತ್ಯಯುಗದಲ್ಲಿ ಇದೇ ಭಾರತದಲ್ಲಿ ವಜ್ರ ವೈದೂರ್ಯಗಳ ಗಣಿಗಳಿತ್ತು, ಈಗಂತೂ ಎಲ್ಲವೂ ಸಮಾಪ್ತಿಯಾಗಿದೆ. ಹೇಗೆ ಮಕ್ಕಳು ವಿಮಾನಗಳಲ್ಲಿ ಚಿನ್ನ ಇತ್ಯಾದಿಯನ್ನು ತೆಗೆದುಕೊಂಡು ಬರುತ್ತಾರೆ ಎಂಬುದು ಸಾಕ್ಷಾತ್ಕಾರ ಮಾಡಿದ್ದೀರಿ. ಈ ಸೃಷ್ಟಿಯೇ ಹೊಸದಾಗಿ ಬಿಡುತ್ತದೆ. ಅಲ್ಲಿ ಎಷ್ಟು ಒಳ್ಳೊಳ್ಳೆಯ ಫಲ-ಪುಷ್ಪಗಳಿರುತ್ತವೆ. ಅಲ್ಲಿ ಪ್ರತಿಯೊಂದು ವಸ್ತು ಚೆನ್ನಾಗಿರುತ್ತದೆ. ಕೊಳಕು ಮಾಡುವ ಅಥವಾ ದುಃಖ ಕೊಡುವ ಯಾವುದೇ ವಸ್ತುವಿರುವುದಿಲ್ಲ, ಆದ್ದರಿಂದ ಅದಕ್ಕೆ ಸ್ವರ್ಗ ಎನ್ನಲಾಗುತ್ತದೆ.

ಈಗ ಒಬ್ಬ ಪ್ರಿಯತಮನು ಎಲ್ಲಾ ಪ್ರಿಯತಮೆಯರನ್ನು ಕರೆದೊಯ್ಯಲು ಬಂದಿದ್ದಾರೆ. ಶರೀರವಂತೂ ಎಲ್ಲರದೂ ಇಲ್ಲಿಯೇ ಸಮಾಪ್ತಿಯಾಗುತ್ತದೆ. ಈ ಹೋಲಿ ಇತ್ಯಾದಿಯೆಲ್ಲವೂ ಇಲ್ಲಿಯ ಉತ್ಸವವಾಗಿದೆ. ಆದರೆ ಅದರ ಮಹತ್ವದ ಯಥಾರ್ಥವು ಯಾರಿಗೂ ಗೊತ್ತಿಲ್ಲ. ರಕ್ಷಾಬಂಧನದ ಉತ್ಸವವೂ ಸಹ ಇದೆ. ರಾವಣನನ್ನು ಸುಡುವ ಉತ್ಸವವೂ ಇದೆ. ಪೂರ್ಣ ಸೃಷ್ಟಿಯು ಈ ಸಮಯದಲ್ಲಿ ರಾವಣನ ಮನೆಯಾಗಿದೆ ಎಂದು ತಂದೆಯು ತಿಳಿಸಿದ್ದಾರೆ. ಎಲ್ಲರೂ ಶೋಕವಾಟಿಕೆಯಲ್ಲಿದ್ದಾರೆ, ಎಷ್ಟೊಂದು ದುಃಖಿಗಳಾಗಿದ್ದಾರೆ ಅಂದಮೇಲೆ ಎಲ್ಲರಿಂದ ಮಮತೆಯನ್ನು ತೆಗೆಯಬೇಕು. ಈಗ ನಾವು ಮನೆಗೆ ಹಿಂತಿರುಗುತ್ತಿದ್ದೇವೆ. ಮನೆಯನ್ನೇ ನೆನಪು ಮಾಡಬೇಕು. ಸತ್ಯಯುಗದಲ್ಲಿ ಯಾವಾಗ ಶರೀರಕ್ಕೆ ವಯಸ್ಸಾಗುತ್ತದೆ, ಆಗ ಈ ಹಳೆಯ ಶರೀರವನ್ನು ಬಿಟ್ಟು ಹೊಸದನ್ನು ಪಡೆಯುತ್ತೇವೆಂದು ತಿಳಿಯುತ್ತಾರೆ. ನಾವು ಹಿಂತಿರುಗಿ ಹೋಗಬೇಕು ಎಂಬುದನ್ನೂ ಸಹ ನೀವು ತಿಳಿದಿದ್ದೀರಿ, ಆದ್ದರಿಂದ ದೇಹಾಭಿಮಾನವನ್ನು ಬಿಡಬೇಕು. ಜಗತ್ತು ಈ ಮಾತುಗಳನ್ನು ತಿಳಿದುಕೊಂಡಿಲ್ಲ. ಆತ್ಮವೇ ಪರಮಾತ್ಮ, ಪರಮಾತ್ಮನೇ ಆತ್ಮನೆಂದು ಹೇಳಿ ಬಿಡುತ್ತಾರೆ. ತಂದೆಯು ತಿಳಿಸುತ್ತಾರೆ - ಇದು ಅಸತ್ಯವಾಗಿದೆ. ಒಂದುವೇಳೆ ಭಕ್ತರೇ ಭಗವಂತನಾಗಿದ್ದಾರೆ ಮತ್ತೆ ಭಗವಂತನನ್ನು ಏಕೆ ನೆನಪು ಮಾಡುತ್ತಾರೆ. ಪತಿತ-ಪಾವನ ಒಬ್ಬ ನಿರಾಕಾರನೆಂದು ಗಾಯನವಿದೆ. ನಾನು ಪತಿತಪ್ರಪಂಚದಲ್ಲಿಯೇ ಬರಬೇಕಾಗುತ್ತದೆ ಎಂದು ತಂದೆಯು ತಿಳಿಸುತ್ತಾರೆ. ಮತ್ತೆ ಇವರನ್ನು ಹಾಗೂ ತಾವೆಲ್ಲಾ ಮಕ್ಕಳನ್ನು ಪಾವನ ಮಾಡುತ್ತೇನೆ. ಪೂರ್ಣ ಜಗತ್ತನ್ನು ಪಾವನ ಮಾಡಿ ಕರೆದುಕೊಂಡು ಹೋಗುತ್ತೇನೆ. ಪರಮಧಾಮದಲ್ಲಿ ಎಲ್ಲಾ ಆತ್ಮರು ಪವಿತ್ರವಾಗಿಯೇ ಇರುತ್ತವೆ. ಮತ್ತೆ ಇಲ್ಲಿ ಸತೋ,

ರಜೋ, ತಮೋದಲ್ಲಿ ಬರುತ್ತಾ ಅಂತಿಮದಲ್ಲಿ ಪತಿತವಾಗಿದೆ. ಇದು ಎಲ್ಲರ ಅಂತಿಮ ಜನ್ಮವಾಗಿದೆ. ಲಕ್ಷ್ಮೀ-ನಾರಾಯಣರೂ ಸಹ ಈಗ ಅಂತಿಮ ಜನ್ಮದಲ್ಲಿದ್ದಾರೆ. ಪತಿತ-ಪಾವನ ಒಬ್ಬರೇ ತಂದೆಯಾಗಿದ್ದಾರೆ. ಈ ಸೃಷ್ಟಿಚಕ್ರವನ್ನು ತಿಳಿದುಕೊಳ್ಳುವುದು ಬಹಳ ಸಹಜವಾಗಿದೆ. ಮಾತೆಯರೂ ಸಹ ಈ ಚಕ್ರದ ಬಗ್ಗೆ ಬಹಳ ಚೆನ್ನಾಗಿ ತಿಳಿಸಬಹುದು. ಇದರಲ್ಲಿ ಕೇವಲ ತಿಳುವಳಿಕೆ ಬೇಕು. ಚಿತ್ರಗಳ ಬಗ್ಗೆ ತಿಳಿಸುವುದು ಬಹಳ ಸಹಜವಾಗಿದೆ. ತಂದೆಯ ವಿನಃ ಈ ಜ್ಞಾನವನ್ನು ಮತ್ತಾರೂ ತಿಳಿಸಲು ಸಾಧ್ಯವಿಲ್ಲ. ಬೇರೆ ಯಾರ ಬಳಿಯೂ ಈ ಚಿತ್ರವಿಲ್ಲ. ಈ ಚಿತ್ರಗಳ ಮಾನ್ಯತೆಯೂ ಬಹಳ ಆಗುತ್ತದೆ. ತಂದೆಯು ತಿಳಿಸುತ್ತಾರೆ - ಯಾರು ವಿದ್ಯಾವಂತರಿರುತ್ತಾರೆ, ಅವರಿಗೆ ಈ ವೃಕ್ಷ, ತ್ರಿಮೂರ್ತಿ ಚಿತ್ರವನ್ನು ಕಳುಹಿಸಿ. ವಿದೇಶಕ್ಕೂ ಸಹ ಕಳುಹಿಸಿ ಇದರಿಂದ ಬಹಳ ಚೆನ್ನಾಗಿ ಸೇವೆ ಆಗುತ್ತದೆ. ಇದೂ ಸಹ ಜ್ಞಾನವಲ್ಲವೆ. ಕಾಲೇಜುಗಳಲ್ಲಿ ಇದು ಇರಬೇಕು. ಆಗ ಅವರಿಗೆ ಬೇಹದ್ದಿನ ಇತಿಹಾಸ, ಭೂಗೋಳದ ಜ್ಞಾನವು ಸಿಗುತ್ತದೆ. ಯಾರು ಬ್ರಾಹ್ಮಣ ಕುಲದವರಾಗಿರುತ್ತಾರೆಯೋ ಅವರಿಗೇ ನಾಟುತ್ತದೆ. ಭಿನ್ನ-ಭಿನ್ನ ಪ್ರಕಾರದ ಆದೇಶವನ್ನು ಬಾಬಾ ನೀಡುತ್ತಾ ಇರುತ್ತಾರೆ. ಮಕ್ಕಳಿಗೆ ಕೆಲವೊಮ್ಮೆ ಆವೇಶ ಬರುತ್ತದೆ ಮತ್ತೆ ಸೋಡಾ ನೀರಾಗುತ್ತಾರೆ. ದೊಡ್ಡ-ದೊಡ್ಡ ವಿಶ್ವವಿದ್ಯಾಲಯದಲ್ಲಿ ಈ ಚಿತ್ರವನ್ನಿಡಿ. ಚಿತ್ರದ ಬಗ್ಗೆ ತಿಳಿದಾಗಲೇ ಯಾರಿಗಾದರೂ ನಾಟುತ್ತದೆ. ವಿದೇಶದ ದೊಡ್ಡ-ದೊಡ್ಡ ವ್ಯಕ್ತಿಗಳಿಗೆ ಉಚಿತವಾಗಿ ಕೊಡಿ. ಬೇಹದ್ದಿನ ತಂದೆಯು ಹೇಳುತ್ತಾರೆ - ತಾವು ಉಚಿತವಾಗಿ ಕೊಡಬಹುದು. ಆದರೆ ರೈಲು ಹಾಗೂ ಬಸ್ಸಿನಲ್ಲಿ ಯಾರೇ ಸಿಗಲಿ ಅವರೆಲ್ಲರಿಗೂ ಉಚಿತವಾಗಿ ಕೊಡಿ ಎಂದಲ್ಲ. ಯೋಗ್ಯರನ್ನು ನೋಡಬೇಕಾಗುತ್ತದೆ. ಇದರಲ್ಲಿ ಬಹಳ ಒಳ್ಳೆಯ ಜ್ಞಾನ ಬೇಕಾಗುತ್ತದೆ. ದೊಡ್ಡ-ದೊಡ್ಡ ಅಂಗಡಿಗಳಲ್ಲಿಯೂ ಕೊಡಬಹುದು, ಶ್ರಮ ಪಡಬೇಕಲ್ಲವೆ. ಸೇವಾಧಾರಿ ಮಕ್ಕಳು ಸರ್ವಿಸ್ ಮಾಡಲು ಸಾಧ್ಯ. ಪ್ರತಿಯೊಬ್ಬರದೂ ತಮ್ಮ-ತಮ್ಮದೇ ಆದ ಸೇವೆಯಾಗಿದೆ. ಮಾತೆಯರೂ ಸಹ ಮನೆಯಲ್ಲಿ ಸರ್ವಿಸ್ ಮಾಡಬಹುದು. ಚಿತ್ರವನ್ನು ತೆಗೆದುಕೊಂಡು ಕುಳಿತು ಪ್ರೀತಿಯಿಂದ ತಿಳಿಸಿ. ಚಿಕ್ಕ-ಚಿಕ್ಕ ಮಕ್ಕಳಿಗೆ ಚಿತ್ರದ ಬಗ್ಗೆ ತಿಳಿಸಲಾಗುತ್ತದೆಯಲ್ಲವೆ. ಕೆಲವರು 4 ತಿಂಗಳಿನ ಮಕ್ಕಳು, ಕೆಲವರು 6 ತಿಂಗಳಿನವರು, ಕೆಲವರು 2 ತಿಂಗಳಿನವರು. ಈಗ ತಮ್ಮ ಬುದ್ಧಿಯಲ್ಲಿ ನಾವು 84 ಜನ್ಮಗಳನ್ನು ಹೇಗೆ ಪಡೆಯುತ್ತೇವೆ ಎಂಬುದು ಇದೆ. ಈಗ ಬ್ರಾಹ್ಮಣರಾಗುತ್ತೇವೆ ನಂತರ ದೇವತೆಗಳಾಗುತ್ತೇವೆ ಮತ್ತೆ ಕ್ಷತ್ರಿಯರು. ಈ ರೀತಿ ತಮ್ಮ ಜೊತೆ ತಾವು ಮಾತನಾಡಿಕೊಳ್ಳಬೇಕು ಅಥವಾ ಪಾರಲೌಕಿಕ ತಂದೆಯ ಜೊತೆ ಮಾತನಾಡುವವರಾಗಿದ್ದೀರಿ. ಇದು ವಿಚಾರಸಾಗರ ಮಂಥನ ಮಾಡಬೇಕು. ಎಷ್ಟು ಸೇವೆ ಮಾಡುತ್ತೀರೋ ಅಷ್ಟು ಬಹುಮಾನ ಸಿಗುತ್ತದೆ. ತಾವು ಈಶ್ವರೀಯ ಸೇವೆಯಲ್ಲಿದ್ದೀರಿ. ತಂದೆಯು ತಿಳಿಸುತ್ತಾರೆ - ಭಲೆ ಗೃಹಸ್ಥ ವ್ಯವಹಾರದ ಸಂಭಾಲನೆ ಮಾಡಿ, 8 ಗಂಟೆಯನ್ನು ಈ ಸೇವೆಯಲ್ಲಿ ತೊಡಗಿಸಿ. ತಮಗೆ ಬೇಹದ್ದಿನ ಖಜಾನೆ ಸಿಗುತ್ತದೆ. ಇಡೀ ದಿನ ಬುದ್ಧಿಯಲ್ಲಿ ಈ ಸ್ವದರ್ಶನ ಚಕ್ರವನ್ನು ತಿರುಗಿಸಬೇಕು. 84ರ ಚಕ್ರ ನೆನಪಿಗೆ ಬರಬೇಕು. ಇದನ್ನು ಏಕೆ ಮರೆಯುತ್ತೀರಿ? ಎಷ್ಟು ಸ್ಮರಣೆ ಮಾಡುತ್ತೀರೋ ಅಷ್ಟೇ ತಂದೆಯ ಕೊರಳಿನ ಹಾರವಾಗುತ್ತೀರಿ. ನಂತರ ವಿಷ್ಣುವಿನ ಕೊರಳಿನ ಹಾರವಾಗುತ್ತೀರಿ. ಪದೇ-ಪದೇ ಮಕ್ಕಳಿಗೆ ತಿಳಿಸಲಾಗುತ್ತದೆ. ಇಲ್ಲಿ ಧಾರಣೆಯು ಚೆನ್ನಾಗಿ ಆಗುತ್ತದೆ ಏಕೆಂದರೆ ಇಲ್ಲಿ ಯಾವುದೇ ಮಿತ್ರ ಸಂಬಂಧಿ ಮುಂತಾದವರಿಲ್ಲ. ಯಾರು ಇಡೀ ದಿನ ಸರ್ವಿಸಿನಲ್ಲಿ ತೊಡಗಿರುತ್ತಾರೆ, ತಂದೆಯ ಮುರುಳಿ ಕೇಳಿ ರಿಪೀಟ್ ಮಾಡಿ ಬರೆದುಕೊಳ್ಳುತ್ತಾರೆ ಅವರೇ ಸೇವಾಧಾರಿಗಳು. ಶಿಕ್ಷಕರು ತಿಳಿಯುತ್ತಾರೆ - ನಮ್ಮ ಶಾಲೆಯಿಂದ ಬಹಳ ಮಕ್ಕಳು ಉತ್ತೀರ್ಣರಾದರೆ ಸರ್ಕಾರವು ಬಹುಮಾನವನ್ನು ಕೊಡುತ್ತದೆ. ತಾವು ಬ್ರಾಹ್ಮಣರೂ ಸಹ ಅದೇ ರೀತಿ ಇರಬೇಕು. ನಾವು ಗುಂಪು-ಗುಂಪನ್ನು ತಯಾರು ಮಾಡಿ ತಂದೆಯ ಬಳಿ ಕರೆದೊಯ್ಯಬೇಕು. ಇವರಿಗೆ ಸೇವಾಧಾರಿ ಎಂದು ಹೇಳಲಾಗುತ್ತದೆ. ಒಂದುವೇಳೆ ಯಾರಾದರೂ ಶ್ರಮ ಪಡದಿದ್ದರೆ ದೂರು ಬರುತ್ತದೆ. ಶಿಕ್ಷಕಿಯರು 10 ಸೇವಾಕೇಂದ್ರಗಳನ್ನು ಸಂಭಾಲನೆ ಮಾಡವಷ್ಟು ಚುರುಕಾಗಿರಬೇಕು. ಆ ಕಡೆ, ಈ ಕಡೆ ಓಡುತ್ತಿರಬೇಕು. 5-6 ಗಂಟೆ ನಿದ್ರೆ ಸಾಕು. ಉಳಿದ ಸಮಯದಲ್ಲಿ ಶ್ರಮ ಪಡಬೇಕು. ಒಳ್ಳೆಯ ಬುದ್ಧಿವಂತ ಮಕ್ಕಳು ಪ್ರಯತ್ನ ಪಟ್ಟು ಭೋಜನವನ್ನೂ ಸಹ ತಮ್ಮ ಕೈಯಿಂದಲೇ ಮಾಡುತ್ತಾರೆ. ತಂದೆಯನ್ನು ನೆನಪು ಮಾಡಿ ಪ್ರೀತಿಯಿಂದ ಕುಳಿತು ಭೋಜನವನ್ನು ತಯಾರು ಮಾಡಿ ಮತ್ತು ಅದನ್ನು ಸ್ವೀಕರಿಸಿದರೆ ಸ್ಥಿತಿಯು ಬಹಳ ಚೆನ್ನಾಗಿರುತ್ತದೆ. ತಮ್ಮ ಕೈಯಿಂದ ಮಾಡಿಕೊಳ್ಳುವುದನ್ನು ಬಾಬಾ ಇಷ್ಟ ಪಡುತ್ತಾರೆ. ತಂದೆಯನ್ನು ನೆನಪು ಮಾಡಿ ತಯಾರಿಸಿದರೆ ತಂದೆಗೂ ಸಹ ಸುಗಂಧವು ಸಿಗುತ್ತದೆ. ತಂದೆಯ ನೆನಪಿನಿಂದ ಬಹಳ ಚೆನ್ನಾಗಿ ಉನ್ನತಿಯಾಗುತ್ತದೆ. ಸ್ವದರ್ಶನ ಚಕ್ರವನ್ನು ತಿರುಗಿಸುತ್ತಾ ಇರಿ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ಕೇ.

ಧಾರಣೆಗಾಗಿ ಮುಖ್ಯಸಾರ:

1. ತಮ್ಮೊಂದಿಗೆ ತಾವೇ ಹಾಗೂ ಪಾರಲೌಕಿಕ ತಂದೆಯ ಜೊತೆ ಮಾತನಾಡಿ ವಿಚಾರಸಾಗರ ಮಂಥನದಲ್ಲಿ ಬುದ್ಧಿಯನ್ನು ತೊಡಗಿಸಬೇಕು. ಸ್ವದರ್ಶನ ಚಕ್ರಧಾರಿಗಳಾಗಬೇಕು.

2. ಈಗ ನಾವು ಮನೆಗೆ ಹಿಂತಿರುಗಿ ಹೋಗುತ್ತಿದ್ದೇವೆ. ಇದು ಶೋಕವಾಟಿಕೆಯಾಗಿದೆ. ಇದರೊಂದಿಗಿನ ಮಮತ್ವವನ್ನು ತೆಗೆಯಬೇಕು. ಹೊಸ ಜಗತ್ತಿನ ಜೊತೆ ತಮ್ಮ ಮನಸ್ಸನ್ನು ತೊಡಗಿಸಬೇಕು.

ವರದಾನ: ಅನೇಕ ಪ್ರಕಾರದ ಬೆಂಕಿಯಿಂದ ರಕ್ಷಿಸಿಕೊಳ್ಳಲು ಮತ್ತು ಸರ್ವರನ್ನೂ ರಕ್ಷಿಸುವಂತಹವರೆ ಸತ್ಯ ದಯಾಹೃದಯಿ ಭವ.

ಇಂದಿನ ಮಾನವ ಅನೇಕ ಪ್ರಕಾರದ ಬೆಂಕಿಯಲ್ಲಿ ಸುಡುತ್ತಿದ್ದಾನೆ, ಅನೇಕ ಪ್ರಕಾರದ ದುಃಖ, ಚಿಂತೆ, ಸಮಸ್ಯೆಗಳು.. ಭಿನ್ನ-ಭಿನ್ನ ಪ್ರಕಾರದ ಈ ಏಟುಗಳು ಆತ್ಮಗಳ ಮೇಲೆ ಬೀಳುತ್ತಿವೆ, ಈ ಅಗ್ನಿ ಬದುಕಿದ್ದ ಹಾಗೆ ಸುಡುವಂತಹ ಅನುಭವ ಮಾಡಿಸುವುದು. ಆದರೆ ನೀವು ಇಂತಹ ಜೀವನದಿಂದ ಹೊರ ಬಂದು ಶ್ರೇಷ್ಠ ಜೀವನದಲ್ಲಿ ಬಂದಿರುವಿರಿ, ತಾವು ಶೀತಲ ಸಾಗರದ ದಡದಲ್ಲಿ ಕುಳಿತಿರುವಿರಿ. ಅತೀಂದ್ರಿಯ ಸುಖ, ಶಾಂತಿಯ ಪ್ರಾಪ್ತಿಯಲ್ಲಿ ಸಮಾವೇಶವಾಗಿರುವಿರಿ, ಆದ್ದರಿಂದ ದಯಾಹೃದಯಿಗಳಾಗಿ ಅನ್ಯ ಆತ್ಮಗಳಿಗೂ ಸಹ ಅನೇಕ ಪ್ರಕಾರದ ಬೆಂಕಿಯಿಂದ ರಕ್ಷಿಸಿ. ಗಲ್ಲಿ-ಗಲ್ಲಿಯಲ್ಲಿ ಜ್ಞಾನ ಸ್ಥಾನವನ್ನಾಗಿ ಮಾಡಿಕೊಂಡು ಎಲ್ಲರಿಗೂ ಆಶ್ರಯ ಕೊಡಿ.

ಸೋಲೇಗನ್: ಯಾರಿಗೆ ಒಬ್ಬ ತಂದೆಯ ಜೊತೆ ಸತ್ಯ ಪ್ರೀತಿಯಿದೆ ಅವರಿಗೆ ಅಶರೀರಿಗಳಾಗುವುದು ಸಹಜವಾಗಿದೆ.